

ప్రజాపాలన - ప్రగతి ప్రణాళిక, 99 రోజుల

గ్రామసభను ఘనంగా నిర్వహించాలి

క్షేత్రస్థాయిలో జరుగుతున్న అభివృద్ధి

సంక్షేమ పథకాలను ప్రజలకు తెలియపరచాలి

ఇందిరమ్మ ఇండ్ల నిర్మాణ ప్రక్రియలో లబ్ధిదారులను

ఇబ్బంది పెడితే కఠిన చర్యలు

గ్రామపంచాయతీ, మున్సిపల్ పరిధిలలో

ఆస్తి పన్ను లక్ష్యాలను పూర్తి చేయాలి

పెండింగ్ అభివృద్ధి పనులను వెంటనే పూర్తి చేయుటకు

చర్యలు తీసుకోవాలి

జిల్లా కలెక్టర్ అండ్ మెజిస్ట్రేట్ సీహా శబరిబ్

తొలి సమయం మహాబాబాబాద్ మర్చి 28:

తెలంగాణ రాష్ట్ర ప్రభుత్వం అత్యంత ప్రతిష్టాత్మకంగా ప్రవేశపెట్టి నిర్వహిస్తున్న ప్రజా పాలన ప్రగతి ప్రణాళిక 99 రోజుల కార్యక్రమంలో భాగంగా నిర్వహించే గ్రామసభలను అన్ని గ్రామపంచాయతీ పరిధిలలో ఘనంగా నిర్వహించాలని అందుకు ప్రతి ఒక్క అధికారి సమన్వయంతో కలిసి పని చేయాలని అధికారులకు ఆదేశాలు ఇచ్చారు శనివారం సాయంత్రం కలెక్టరేట్ కాన్ఫరెన్స్ హాలులో అదనపు కలెక్టర్లు, సంబంధిత అధికారులతో కలిసి సమావేశం నిర్వహించారు, ఈ సందర్భంగా కలెక్టర్ మాట్లాడుతూ... గ్రామస్థాయిలో ప్రభుత్వం ప్రవేశపెట్టి అమలు చేస్తున్న వివిధ అభివృద్ధి సంక్షేమ పథకాలపై సమగ్ర నివేదికను గ్రామసభలో వినిపించాలని, ముఖ్యమంత్రి గారి సందేశం ద్వారా కార్యక్రమాన్ని ప్రారంభించాలని, ఆదర్శ గ్రామ పంచాయతీలుగా తీర్చిదిద్దే దిశగా ప్రజా ప్రతినిధులు పనిచేయాలని, గ్రామ పంచాయతీల అభివృద్ధిలో సర్పంచుల పాత్ర అతి కీలకమైనదన్నారు. జాతిపిత మహాత్మా గాంధీ చెప్పిన విధంగా గ్రామాలు అభివృద్ధి చెందితేనే దేశాభివృద్ధి చెందినట్లని అన్న విషయాన్ని మనం గుర్తించాలని కలెక్టర్ తెలిపారు. రాష్ట్ర ప్రభుత్వం ప్రతిష్టాత్మకంగా చేపడుతున్న అభివృద్ధి సంక్షేమ కార్యక్రమ పథకాలు ప్రజలకు చేరవేసే బాధ్యత ప్రజాప్రతినిధులదేనని కలెక్టర్ అన్నారు. పంచాయతీరాజ్ చట్టాన్ని పక్కనపెట్టి గ్రామపంచాయతీల ఆర్థిక బలోపేతానికి కృషి చేయాలి అన్నారు. ఇంటి పన్నులు, వ్యాపార దుకాణాల పన్నులతో పాటు ఇతర ఆదాయ వనరులను సమకూర్చుకుంటూ గ్రామాల అభివృద్ధికి కృషి చేయాలని సర్పంచులకు సూచించారు. గ్రామపంచాయతీ ఆర్థిక వనరులను పెంపొందించుకున్నట్లయితే సీసీ రోడ్లు, పారిశుధ్య పనులు, నీటి సమస్య లేకుండా చేయవచ్చునని కలెక్టర్ తెలిపారు. విబిజి రాంజీ (జాతీయ ఉపాధి హామీ) ద్వారా అంగన్వాడీ, గ్రామపంచాయతీ లలో ఉన్న సమస్యలు కూడా పరిష్కరించుకోవచ్చునని కలెక్టర్ తెలిపారు. గ్రామాల్లో సామాజిక కార్యక్రమాలపై ప్రజా ప్రతినిధులు దృష్టి సారించాలని కలెక్టర్ తెలిపారు. బాల్య వివాహాలు, సామాజిక రుగ్గుతలు, రోడ్ల ప్రమాదాలు వంటి అంశాలపై ప్రజల్లో అవగాహన కల్పించాలని కలెక్టర్ తెలిపారు. ప్రజా ప్రతినిధులు పాఠశాలలు, అంగన్వాడీల నిర్వహణను బాధ్యతగా తీసుకొని పాఠశాలల్లో డ్రాప్ అవుట్ ను తగ్గించే విధంగా చూడాలని, అంగన్వాడీలో సామ్ మామ్ పిల్లలను గుర్తించి పోషక ఆహారం అంది విధంగా తరచుగా పర్యవేక్షిస్తూ ఉండాలని కలెక్టర్ సర్పంచులకు సూచించారు. ఇందిరమ్మని ఇండ్ల నిర్మాణంలో లబ్ధిదారుల నుండి ఎవరైనా డబ్బులు ఆశించిన అవినీతి ఆరోపణలు వచ్చిన సంబంధిత సిబ్బందిపై కఠిన చర్యలు తీసుకోవడం జరుగుతుందని ఆదేశించారు గ్రామపంచాయతీ మున్సిపల్ పరిధిలలో ఆస్తి పన్నును లక్ష్యంలోగా చేరుకోవాలని అందుకు సంబంధిత సిబ్బంది అందరూ సమన్వయంతో పని చేయాలన్నారు, క్షేత్రస్థాయిలో ప్రారంభించిన కొనసాగుతున్న వివిధ అభివృద్ధి పనులను వేగంగా పూర్తి చేయాలని సంబంధిత అధికారులను ఆదేశించారు. ప్రజా పాలన ప్రగతి అమలు కార్యక్రమంలో భాగంగా ఏప్రిల్ 2వ తేదీన తప్పనిసరిగా ప్రతి గ్రామంలో గ్రామ సభలు నిర్వహించాలని కలెక్టర్ తెలిపారు. రాష్ట్ర ప్రభుత్వం 6 గ్యారంటీలలో భాగంగా రైతుబంధు, రైతు బీమా, ఇందిరమ్మ ఇల్లు, సన్న బియ్యం, రేషన్ కార్డుల పంపిణీ తదితర అంశాలను చర్చించి అందరి సహకారం తీసుకొని ప్రజా సంక్షేమ పథకాలు అద్దాలందరికీ అందేలా చర్యలు తీసుకోవాలని కలెక్టర్ సూచించారు. అదేవిధంగా గ్రామ పంచాయతీ సమావేశాలు నిర్వహించే క్రమంలో లేఅవుట్లు, భవన నిర్మాణ అనుమతులు తదితర అంశాలపై చర్చించి ప్రణాళికాబద్ధంగా కార్యాచరణ ఉండాలని కలెక్టర్ తెలిపారు. ఈ సమావేశంలో అదనపు కలెక్టర్లు స్థానిక సంస్థలు లెనిన్ వత్సల్ టోప్సా, రెవెన్యూ కె అనిల్ కుమార్, డిఆర్డీ ప్రాజెక్ట్ డైరెక్టర్ మధుసూదన్ రాజు, డిపిఓ హరిప్రసాద్, డిఎస్ఓ రమేష్, డివో రాజేశ్వర్, జిల్లా వైద్య అధికారి డాక్టర్ రవి రాథోడ్, వెల్ఫేర్ అధికారిని సలితా, తదితరులు పాల్గొన్నారు

# కార్మిక సమస్యల పరిష్కారమే ధ్యేయం

- ఐబిటియూసి ఆధ్వర్యంలో రుద్రంపూర్లో సీవ్ సింగరేణి భారీ బైక్ ర్యాలీ



**తొలిసమయం, కొత్తగూడెం, మార్చి 28:**  
సింగరేణి కార్మికుల హక్కుల సాధన కోసం నిర్వహిస్తున్న సీవ్ సింగరేణి జాతాలో భాగంగా రుద్రంపూర్ ప్రాంతంలో భారీ బైక్ ర్యాలీ నిర్వహించారు. వందలాది మంది కార్మికులు పాల్గొన్నారు ఈ ర్యాలీ అనంతరం ఏర్పాటు చేసిన సమావేశంలో యూనియన్ గౌరవ అధ్యక్షులు వాసిరెడ్డి సీతారామయ్య, ప్రధాన కార్యదర్శి రాజ్ కుమార్ లు ప్రసంగిస్తూ యాజమాన్య తీరుపై నిప్పులు చెరిగారు. ఈ సందర్భంగా అధ్యక్షులు వాసిరెడ్డి సీతారామయ్య మాట్లాడుతూ సింగరేణి సంస్థ మనుగడ సాగించాలంటే నూతన బోగ్గు భాకులను తక్షణమే ప్రారంభించాలని డిమాండ్ చేశారు. కార్మికులపై పడుతున్న ఆదాయపు పన్ను భారాన్ని కోల్ ఇండియా తరహాలో కంపెనీయే భరించాలని, లేనిపక్షంలో పోరాటాలను ఉద్ధృతం చేస్తామని హెచ్చరించారు. పాత పద్ధతిలోనే మెడికల్ బోర్డును కొనసాగించాలని, కార్మికుల సంక్షేమం కోసం ప్రభుత్వం



తక్షణమే స్పందించాలని కోరారు. కార్పొరేట్ స్థాయిలో జరిగిన ప్రకృత కమిటీ ఒప్పందాలను అమలు చేయకపోతే రానున్న రోజుల్లో పోరాటాన్ని మరింత ఉద్ధృతం చేస్తామని నాయకులు హెచ్చరించారు. శాసనసభలో సింగరేణి కార్మికుల గొంతుగా నిలిచిన ఎమ్మెల్యే కూననేని సాంబశివరావు తీరును కొనియాడారు. సింగరేణి మనుగడ కోసం, కొత్త బోగ్గు భాకుల కేటాయింపు కోసం, కార్మికుల సమస్యల పరిష్కారం కోసం కుననేని సాంబశివరావు అసెంబ్లీలో ప్రభుత్వాన్ని నిలదీస్తున్నారు. కార్మికుల వక్షాన ఆయన చేస్తున్న పోరాటాన్ని ఆయన వివరించారు. మార్చి 30న ముగియనున్న ఈ జాతాలో సింగరేణి వ్యాప్తంగా కార్మికులు ఏకమై తమ హక్కులను కాపాడుకోవాలని వారు పిలుపునిచ్చారు. అనంతరం ప్రధాన కార్యదర్శి రాజ్ కుమార్ మాట్లాడుతూ కార్మికుల చిరకాల వాదన అయిన సొంత ఇంటి పథకాన్ని వెంటనే అమలు చేయాలని డిమాండ్ చేశారు. మెడికల్ అన్-ఫిట్ అయిన కార్మికుల డిపెండెంట్లకు, వివిధ కారణాలతో ఆగిపోయిన కార్మికుల

పిల్లలకు వెంటనే ఉద్యోగ అవకాశాలు కల్పించాలని కోరారు. కాంట్రాక్ట్ కార్మికులకు హై-పవర్ కమిటీ వేతనాలు ఇవ్వాలని, ఎన్-1 సర్క్యూలర్ ను రద్దు చేసి పాత విధానాన్ని పునరుద్ధరించాలని ఆయన డిమాండ్ చేశారు. కార్పొరేట్ స్థాయిలో జరిగిన ప్రకృత మీటింగ్ ఒప్పందాలను వెంటనే అమలు చేయాలని, లేదంటే సింగరేణి వ్యాప్తంగా కార్మిక గట్టన తప్పదని వారు హెచ్చరించారు. ఈ కార్యక్రమంలో యూనియన్ నాయకులు, అధిక సంఖ్యలో కార్మికులు పాల్గొని జాతాను విజయవంతం చేశారు. ఈ కార్యక్రమంలో యూనియన్ డిప్యూటీ జనరల్ సెక్రటరీ లు వీరభద్రం, వై వి రావు, ముస్సే సమ్మయ్య, కేంద్ర కార్యదర్శి వంగ వెంకట్, ట్రాంప్ కార్యదర్శి మల్లికార్జున్, ఆర్గనైజింగ్ కార్యదర్శి వీరస్వామి, గట్టయ్య, సందేబోయిన శ్రీనివాస్, నాగేశ్వరరావు, రాము, గుమ్మడి వీరయ్య, హీరాలాల్, ఎంఆర్ ప్రసాద్, కమల్, పుధు కృష్ణ, రాజేశ్వరరావు, సాంబమూర్తి, పెద్ద సంఖ్యలో కార్మికులు పాల్గొని తమ సంఘీభావాన్ని ప్రకటించారు.

## పాత పద్ధతిలో మెడికల్ బోర్డును నిర్వహించాలి

**అంబేత్కర్ చిత్రపటానికి వినతిపత్రం అందచేసిన కార్మికులు అసెంబ్లీలో డిప్యూటీ సీఎం వ్యాఖ్యలపై అభ్యంతరం ఐబిటియూసి ఆధ్వర్యంలో పిఎకే5 గణితో నల్ల రిబ్బన్లతో వినూత్న నిరసన**

**తొలిసమయం, కొత్తగూడెం, మార్చి 28 :**  
కార్మిక వ్యతిరేక వ్యాఖ్యలను కప్పిపుచ్చుకోవడానికి రాష్ట్ర ప్రభుత్వ అనుబంధ సంఘం ఐఎన్టీయూసి నాయకులు సింగరేణి ప్రధాన కార్యాలయం ఎదుట డొంగ నిరసన దీక్షలు చేస్తుందని ఐబిటియూసి అనుబంధం సింగరేణి కాలనీ, వర్కర్స్ యూనియన్ తీవ్ర అభ్యంతరం వ్యక్తం చేసింది. రాష్ట్ర ప్రభుత్వం సింగరేణి కార్మికులపై చేస్తున్న నిర్ణయానికి నిరసనగా గుర్తింపు కార్మిక సంఘం ఐబిటియూసి ఆధ్వర్యంలో కొత్తగూడెం ఏరియాలో పిఎకే 5 గని కార్మికులు వినూత్నంగా రాష్ట్ర ప్రభుత్వనకి నిరసన సగం తగిలే విధంగా నల్ల రిబ్బన్లు మొఖానికి కట్టుకుని ప్లై కార్టోతో నిరసన తెలిపారు. అనంతరం అంబే త్కర్ చిత్రపటానికి వినతిపత్రం అందచేశారు. సింగరేణి కార్మి కుల సమస్యలను రాష్ట్ర ప్రభుత్వం పట్టించుకోకపోతే సింగరేణి కార్మికుల కుటుంబల జీవితాలతో చెలాటం ఆడుతుందని ఆగ్రహం వ్యక్తం చేశారు. కార్మికుల మెడికల్ అన్ ఫిట్ వల్ల సింగరేణిపై ఆర్థిక భారం పడిందని అసెంబ్లీలో రాష్ట్ర ఉప ముఖ్యమంత్రి కార్మిక వ్యతిరేక వ్యాఖ్యలు చేయడాన్ని ఖండించారు. సింగరేణి కార్మిక వ్యతిరేక వ్యాఖ్యలను



కప్పిపుచ్చుకోవడానికి రాష్ట్ర ప్రభుత్వ అనుబంధ సంఘం ఐఎన్టీయూసి నాయకులు సింగరేణి ప్రధాన కార్యాలయం ఎదుట డొంగ నిరసన దీక్షలు చేపట్టడం హాస్యాస్పదమని, ప్రభు త్వానికి చిత్రపటం ఉంటే కార్మికులకు పాత పద్ధతిలో మెడికల్ బోర్డును నిర్వహించాలని డిమాండ్ చేశారు. అండర్ గ్రౌండ్ లో విధులు నిర్వహిస్తున్న జనరల్ అసిస్టెంట్స్ ను సర్వేస్ కన్వర్షన్ చేసి ఏరియాలో ఖాళీలు భర్తీ చేయడానికి మొదటి ప్రాధాన్యత ఇవ్వాలని డిమాండ్ చేశారు. ఈ కార్యక్రమంలో ట్రాంప్ కార్యదర్శి వి.మల్లికార్జున్ రావు, సహాయ కార్యదర్శి గట్టయ్య, ఆఫీస్ బ్యారర్స్ సంబోధించిన శ్రీనివాస్, ఎస్ నాగేశ్వరరావు, పిఎకే 5 పిట్ కార్యదర్శి భుక్త్య రమేష్, ఏరియా స్టోర్స్ పిట్ కార్యదర్శి కమల్, అసిస్టెంట్ ఫిట్ సందీప్ సెన్గి కమిటీ సభ్యులు రామచందర్ మహేష్, సుమన్, కుమార్ రావు, జనరల్ షిఫ్ట్ ఇంచార్జ్ సంజీవ్, సుభాష్ అర్జనైజింగ్ సెక్రటరీ లక్ష్మణ్



జాయింట్ సెక్రటరీ దేవ సింగ్, గణేష్, నరేష్, పుట్టిన, శివ, వినోద్, సురేష్, సంతానం, దాసరిశిను, నాగార్జున పాల్గొన్నారు.